

पंतप्रधानांचा जपान आणि चीन दौरा (29 ऑगस्ट - 01 सप्टेंबर 2025)

22 ऑगस्ट 2025

जपानच्या पंतप्रधान, महामहिम शिगेरू इशिबा यांच्या निमंत्रणावर, पंतप्रधान श्री नरेंद्र मोदी 15 व्या भारत-जपान वार्षिक शिखर परिषदेत सहभागी होण्यासाठी 29-30 ऑगस्ट 2025 दरम्यान जपानला भेट देतील. पंतप्रधान मोदींचा हा आठवा जपान दौरा आणि पंतप्रधान इशिबा यांच्यासोबत पहिली शिखर परिषद असेल.

2. या भेटीदरम्यान, दोन पंतप्रधान संरक्षण आणि सुरक्षा, व्यापार आणि अर्थव्यवस्था, तंत्रज्ञान आणि नवोपक्रम आणि नागरिक परस्पर आदान-प्रदान सह भारत आणि जपान दरम्यान विशेष धोरणात्मक आणि जागतिक भागीदारीचा आढावा घेतील तसेच प्रादेशिक आणि जागतिक महत्त्वाच्या मुद्द्यांवर चर्चा करतील. या भेटीमुळे उभय देशांमधील दीर्घकालीन विशेष मैत्रीच्या बंधाची पुन्हा पुष्टी होईल.

3. त्यांच्या भेटीच्या दुसऱ्या टप्प्यात, चीनच्या राष्ट्रध्यक्ष महामहिम शी जिनपिंग यांच्या निमंत्रणावर, पंतप्रधान 31 ऑगस्ट ते 1 सप्टेंबर 2025 पर्यंत टियांजिन मधील शांघाय सहकार्य संघटनेच्या (SCO) शिखर परिषदेत उपस्थित राहण्यासाठी चीनला जातील. शिखर परिषदेच्या पार्श्वभूमीवर, पंतप्रधान शिखर परिषदेत उपस्थित असलेल्या अनेक नेत्यांसोबत द्विपक्षीय बैठका घेण्याची अपेक्षा आहे.

4. भारत 2017 पासून SCO चा सदस्य आहे. 2022-23 दरम्यान भारताने SCO च्या राष्ट्रप्रमुखांच्या परिषदेच्या अध्यक्षपदाची धुरा सांभाळली.

नवी दिल्ली

22 ऑगस्ट 2025